










BANK ĊENTRALI EWROPEW

EUROSISTEMA



WERREJ



Kelmtejn ta' Qabel mill-President tal-Bank Ċentrali Ewropew	3
I It-triq li twassal għall-Unjoni Ekonomika u Monetarja	4
1.1 Integrazzjoni Ewropea	4
1.2 Integrazzjoni ekonomika	5
1.3 Kriterji ta' konverġenza	6
1.4 Karatteristiċi ewlenin taż-żona tal-euro	7
1.5 Benefiċċji tal-euro	8
Ġrajjet importanti	10
2 Struttura u dmirijiet	12
2.1 Sistema Ewropea ta' Banek Ċentrali u l-Eurosistema	12
2.2 Bank Ċentrali Ewropew	12
2.3 Dmirijiet tal-Eurosistema	13
2.4 Indipendenza	14
2.5 Banek ċentrali nazzjonali	16
2.6 Korpi deċiżjonali tal-BĊE	17
2.7 Kumitati tas-SEBC	19
3 Politika monetarja	20
3.1 Stabbiltà tal-prezzijiet	20
3.2 Strateġija tal-politika monetarja tal-BĊE	20
3.3 Strumenti tal-politika monetarja	21
3.4 Komunikazzjoni	23
3.5 Statistika monetarja u finanzjarja	24
4 Is-Sistema TARGET2	26
5 Karti tal-flus u muniti tal-euro	28
5.1 Karti tal-flus	28
5.2 Muniti	29
6 Sorveljanza bankarja	30
Glossarju	32

KELMTEJN TA' QABEL



Meta ngħidu “bank ċentrali”, x’aktarx li l-ewwel haġa li tiġi f’moħħna hi li din hi istituzzjoni li toħroġ il-flus. U l-flus huma l-istrument li nużaw bħala unità ta’ kejl f’kont, bħala mezz ta’ ħlas u bħala maġżen ta’ valur. Tabilhaqq, l-iżjed għan importanti ta’ kwalunkwe bank ċentrali hu li jiżgura li jinżamm il-valur tal-flus tul medda ta’ żmien. Iżda hemm aspetti oħra ta’ bank ċentrali modern li huma inqas magħrufa. Wieħed minnhom hu l-komunikazzjoni. Bank ċentrali m’għandux biss jagħmel dak li jgħid li jagħmel, iżda għandu wkoll ifisser x’inhu jagħmel, u b’hekk il-pubbliku jsir iżjed konxju u jsir jaf iżjed dwar il-politika u s-servizzi pprovduti.

Dan il-ktejjeb hu parti mill-komunikazzjoni tagħna dwar l-attivitajiet tal-Bank Ċentrali Ewropew (BĊE) li jinsab fil-qalba tas-Sistema Ewropea ta’ Banek Ċentrali (SEBĊ), flimkien mal-banek ċentrali nazzjonali tas-27 Stat Membru tal-Unjoni Ewropea. Billi mhux l-Istati Membri kollha adottaw l-euro bħala l-munita tagħhom, it-terminu Eurosistema jintuża biex jiddeskrivi l-entità magħmula mill-BĊE u l-banek ċentrali nazzjonali ta’ dawk l-Istati Membri li adottaw l-euro, li bħalissa huma 17. Il-biċċa l-kbira tad-dmirijiet assenjati lis-SEBĊ permezz tat-Trattat dwar l-Unjoni Ewropea huma amministrati mill-Eurosistema.

Dan il-ktejjeb hu disponibbli wkoll fil-websajt tal-BĊE (www.ecb.europa.eu). Il-verżjoni elettronika se tiġi aġġornata iżjed spiss mill-verżjoni stampata.

Nispera li tiegħu gost taqra dan il-ktejjeb, kemm fil-forma stampata kif ukoll fil-forma elettronika.

Frankfurt am Main, Jannar 2011

Jean-Claude Trichet
President tal-Bank Ċentrali Ewropew

IT-TRIQ LI TWASSAL GĦALL-UNJONI EKONOMIKA U MONETARJA



INTEGRAZZJONI EWROPEA

L-idea biex tiġi stabbilita unjoni ekonomika u monetarja fl-Ewropa tmur lura aktar minn hamsin sena. Kienet viżjoni tal-mexxejja politiċi li, fl-1952, waqqfu l-**Komunità Ewropea tal-Faħam u l-Azzar (KEFA)** ¹, li kienet magħmula minn sitt pajjiżi – il-Belġju, il-Ġermanja, Franza, l-Italja, il-Lussemburgu u l-Olanda.

Tkabbir gradwali tal-Unjoni Ewropea

Fis-snin 50 u iżjed tard ittiegħdu passi oħra favur l-integrazzjoni Ewropea. L-istess sitt pajjiżi waqqfu l-**Komunità Ekonomika Ewropea (KEE)** ² u l-Komunità Ewropea għall-Energija Atomika (EURATOM) fl-1958. Matul is-snin, dan in-netwerk ta' relazzjonijiet issaħħaħ u tqawwa, u sar il-Komunitajiet Ewropej (KE) u mbagħad, meta ġie adottat it-Trattat ta' Maastricht fl-1993, l-Unjoni Ewropea (UE). L-għadd ta' pajjiżi membri żdied ukoll. Id-Danimarka, l-Irlanda u r-Renju Unit issieħbu fl-1973, u tmien snin wara issieħbet il-Greċja. Il-Portugall u Spanja saru membri fl-1986; l-Awstrija, l-Finlandja u l-Isvezja issieħbu fl-1995. It-tkabbir kompli fl-1 ta' Mejju 2004, meta r-Repubblika Ċeka, l-Estonja, Ċipru, il-Latvja, il-Litwanja, l-Ungerija, Malta, il-Polonja, is-Slovenja u s-Slovakkja ssieħbu mal-Unjoni Ewropea. Il-Bulgarija u r-Rumanija huma l-iżjed membri ġodda; huma ssieħbu fl-1 ta' Jannar 2007.

Kriterji għas-shubija fl-UE

Il-kondizzjonijiet li jridu jiġu sodisfatti qabel ma pajjiż jissieheb mal-UE huma l-**kriterji ta' Kopenhagen** ³. Dawn jesigū li l-membri prospettivi (i) jkollhom istituzzjonijiet stabbli li jggarantixxu d-demokrazija, il-harsien tal-liġi, id-drittijiet tal-bniedem u r-rispett lejn, u l-protezzjoni tal-minoranzi, u (ii) ikollhom ekonomija tas-suq li tiffunzjona kif ukoll il-kapaċità li jlaħħqu mal-pressjoni kompetittiva, biex ikunu jistgħu jiehdu fuqhom l-obbligi tas-shubija, inklużi l-għanijiet ta' unjoni politika, ekonomika u monetarja.





It-triq li twassal
għall-Unjoni Ekonomika
u Monetarja

I.1 Integrazzjoni Ewropea
I.2 Integrazzjoni ekonomika
I.3 Kriterji ta' konverġenza

I.4 Karatteristiċi ewlenin taż-żona
tal-euro
I.5 Benefiċċji tal-euro
Għajriet importanti



Struttura u dmirijiet



Politika monetarja



IS-SISTEMA TARGET2



Karti tal-flus u muniti
tal-euro



Sorveljanza bankarja



INTEGRAZZJONI EKONOMIKA

L-ewwel tentattiv biex tinholq unjoni ekonomika u monetarja gie mfisser fil-Werner Report¹ tal-1970, li ppreveda tliet stadji li kellhom jitlestew sal-1980. Madankollu, dawn l-ewwel pjanijiet għal unjoni ekonomika u monetarja qatt ma sehħew qalb it-taqlib monetarju internazzjonali kbir wara l-kollass tas-sistema Bretton Woods fil-bidu tas-snin 70, u r-reċessjoni internazzjonali wara l-ewwel krizi taż-żejt fl-1973.

Biex jilqghu għal din l-instabbiltà, fl-1979 id-disa' Stati li dak iż-żmien kienu Membri tal-KEE waqqfu s-**Sistema Monetarja Ewropea (SME)** . Il-karatteristika ewlenija ta' din is-Sistema kienet dik tal-**mekkanizmu tar-rati tal-kambju (ERM)** , li bejn il-muniti tad-disa' pajjiżi dahhlet rati tal-kambju fissi iżda li setghu jiġu aġġustati.

Fit-tieni nofs tas-snin 80 reġgħet tqajmet l-idea ta' unjoni ekonomika u monetarja fl-Att Uniku Ewropew tal-1986, li waqqaf suq uniku. Iżda nstab li l-benefiċċji sħaħ ta' suq uniku setghu jintlaħqu biss bl-introduzzjoni ta' munita unika għall-pajjiżi parteċipanti. Fl-1988 il-**Kunsill Ewropew**  ordna lill-**Kumitat Delors**  biex jeżamina kif setgħet titwettaq **Unjoni Ekonomika u Monetarja (UEM)** . Ir-Rapport Delors tal-1989 wassal għan-negozjati għat-**Trattat**  dwar l-Unjoni Ewropea, li stabbilixxa l-Unjoni Ewropea (UE) u emenda t-Trattat li stabbilixxa l-Komunità Ewropea. Dan gie ffirmat f'Maastricht fi Frar tal-1992 (għalhekk kultant jissejjaħ it-Trattat ta' Maastricht) u daħal fis-seħħ fl-1 ta' Novembru 1993.

Il-progress lejn l-UEM fl-Ewropa twettaq fi tliet stadji. Il-karatteristika prinċipali tal-ewwel stadju (1990-1993) kienet il-kisba sħiħa ta' suq Ewropew uniku permezz tat-tneħħija tal-barrieri interni kollha li setghu ixekklu l-moviment hieles tal-persuni, prodotti, kapital u servizzi ġewwa l-Ewropa.

It-Tieni Stadju (1994-1998) beda bit-twaqqif tal-**Istitut Monetarju Ewropew** , u kien iddedikat għat-thejijiet tekniċi għall-munita unika, l-evitar ta' defiċits eċċessivi, u t-tishih tal-konverġenza tal-politika ekonomika u monetarja tal-Istati Membri (biex jiġu żgurati l-instabbiltà tal-prezzijiet u finanzi pubbliċi sodi). It-Tielet Stadju beda fl-1 ta' Jannar 1999 bl-iffissar irrevokabbli tar-rati tal-kambju, it-trasferiment tal-kompetenza tal-politika monetarja lill-BĊE u l-introduzzjoni

t-Trattat ta' Maastricht iffirmat
fl-1992

Tliet stadji għall-UEM:

I. Suq Ewropew Uniku

II. Istitut Monetarju Ewropew

III. Il-BĊE u l-euro

¹ Imsemmi għal Pierre Werner, li dak iż-żmien kien il-Prim Ministru tal-Lussemburgu.

IT-TRIQ LI TWASSAL GĦALL-UNJONI EKONOMIKA U MONETARJA



tal-euro bħala l-munita unika. Fl-I ta' Jannar 2002 il-karti u l-muniti tal-euro saru valuta legali fil-pajjiżi parteċipanti u sal-aħħar ta' Frar tal-2002 il-karti tal-flus u l-muniti nazzjonali ma baqgħux valuta legali.

Politika ekonomika orjentata lejn
l-istabbiltà u banek ċentrali
indipendenti

1.3 KRITERJI TA' KONVERĠENZA

Il-pajjiżi li jixtiequ jadottaw l-euro bħala l-munita tagħhom għandhom jilhqqu livell għoli ta' "konverġenza sostenibbli". Il-livell ta' konverġenza jiġi stmat abbażi ta' hafna kriterji li jinsabu fit-Trattat ta' Maastricht, li jesigū li pajjiż ikollu:

- livell għoli ta' **stabbiltà tal-prezzijiet** 📊
- finanzi pubbliċi sodi
- rata tal-kambju stabbli
- rati ta' mgħax baxxi u stabbli fuq żmien twil.

Il-kriterji huma mfassla biex jiżguraw li jiddaħħlu fit-Tielet Stadju tal-UEM dawk il-pajjiżi biss li jkollhom politika ekonomika orjentata lejn l-istabbiltà u rekord ta' stabbiltà tal-prezzijiet fuq tul ta' żmien. It-Trattat jesigū wkoll li l-bank ċentrali tal-pajjiż rispettiv ikun indipendenti (ara l-Artikolu 108 tat-Trattat).

16-il Stat Membru
adottaw l-euro

F'Mejju tal-1998, laqgħa għolja ta' l-UE fi Brussell ikkonfermat li l-11 mill-15-il Stat Membru ta' dak iż-żmien – il-Belġju, il-Ġermanja, Spanja, Franza, l-Irlanda, l-Italja, il-Lussemburgu, l-Olanda, l-Awstrija, il-Portugall u l-Finlandja – kienu ssodisfaw il-kriterji għall-adozzjoni tal-munita unika. Fl-I ta' Jannar 1999 dawn il-pajjiżi adottaw l-euro bħala l-munita komuni tagħhom. Il-Greċja nqas ma' dan il-grupp ta' pajjiżi fl-I ta' Jannar 2001 wara li ssodisfat il-kriterji. Minn dak iż-żmien, Stati Membri oħra ssodisfaw il-kriterji tal-konverġenza u ssieħbu fiż-żona tal-euro - is-Slovenja fl-I ta' Jannar 2007, Ċipru u Malta fl-I ta' Jannar 2008, is-Slovakja fl-I ta' Jannar 2009 u l-Estonja fl-I ta' Jannar 2011. Stat Membru wieħed, l-Isvezja, ma ssodisfax il-kondizzjonijiet kollha. Barra dan, id-Danimarka u r-Renju Unit huma "Stati Membri bi status speċjali". Fi protokolli annessi mat-Trattat li jistabbilixxi l-Komunità Ewropea, iż-żewġ pajjiżi ġew mogħtija d-dritt li jagħzlu jekk iridux jippartecipaw fit-Tielet Stadju tal-UEM jew le, jiġifieri biex jadottaw l-euro. It-tnejn użaw din l-hekk imsejja "klawżola tal-għażla" billi avżaw lill-Kunsill

📖 ara l-Glossarju



tal-UE ■ li għalissa mhux bi hsiebhom jidhlu fit-Tielet Stadju, jiġifieri għalissa ma jixtiequx jidhlu fiż-żona tal-euro.

L-Isvezja, kif ukoll 7 mit-12-il pajjiż li ssieħbu mill-2004 'l hawn huma membri b"deroga" minhabba li għadhom ma laħqux ir-rekwiżiti kollha biex jadottaw l-euro. Pajjiż li jkollu **deroga** ■ hu Stat Membru li hu eżentat minn uħud mid-dispożizzjonijiet, iżda mhux minn kull dispożizzjoni, li s-soltu japplikaw mill-bidu tat-Tielet Stadju tal-UEM. Dan jinkludi d-dispożizzjonijiet kollha li jittrasferixxu r-responsabbiltà għall-politika monetarja lill-**Kunsill Governattiv** ■ tal-BĊE.

Bhall-Isvezja, l-Istati Membri l-oħra tal-UE li għadhom m'adottawx l-euro, m'għandhom l-ebda "klawżola tal-ghazla", bħal daww innegożjati mir-Renju Unit u d-Danimarka.

Żewġ Stati Membri għandhom "il-klawżola tal-ghazla"

Dan ifisser li, bis-sħubija fl-UE, l-Istati membri l-godda jintrabtu li fl-aħħar mill-aħħar jadottaw l-euro meta jissodisfaw il-**kriterji ta' konverġenza** ■. Il-BĊE u l-**Kummissjoni Ewropea** ■ jhejju rapporti kull sentejn – jew fuq it-talba ta' Stat Membru li għandu deroga – dwar il-progress li jkun sar biex jiġu sodisfatti l-kriterji ta' konverġenza. Dawn ir-rapporti dwar il-konverġenza jikkunsidraw fatturi oħra li jistgħu jinfluwenzaw l-integrazzjoni tal-pajjiż fl-ekonomija taż-żona tal-euro. Ir-rapporti jipprovdu bażi għad-deċiżjoni tal-Kunsill tal-UE dwar jekk pajjiż gdid għandux jithalla jingħaqad maż-żona tal-euro.

Stati Membri godda tal-UE ntrabtu li fl-aħħar mill-aħħar jadottaw l-euro

4 KARATTERISTIĊI EWLENIN TAŻ-ŻONA TAL-EURO

Il-pajjiżi individwali li issa jiffurmaw iż-żona tal-euro kienu ekonomiji relattivament miftuħa qabel ma ssieħbu maż-żona tal-euro. Madankollu, issa huma parti minn ekonomija ikbar, u waħda li hi hafna iżjed indipendenti. Minhabba d-daqs tagħha, iż-żona tal-euro tista' titqabbal ma' ekonomiji kbar bħal daww tal-Istati Uniti u l-Ġappun.

IT-TRIQ LI TWASSAL GĦALL-UNJONI EKONOMIKA U MONETARJA



Waħda mill-ikbar ekonomiji tad-dinja

Iż-żona tal-euro hi waħda mill-ikbar ekonomiji tad-dinja; fl-2009 kellha popolazzjoni ta' 329-il miljun ruħ. L-Unjoni Ewropea kollha għandha 27 Stat Membru u popolazzjoni ta' 501 miljun ruħ fl-2009. Meta nqabbluhom, l-Istati Uniti u l-Ġappun għandhom 307 u 128 miljun abitant rispettivament.

F'termini ta' **prodott domestiku gross (PDG)** ^[1] definit f'termini ta' **parità tal-poter tal-akkwist** ^[2], l-Istati Uniti kienu l-ikbar ekonomija fl-2009, b'20.5% tal-PDG dinji; u warajhom kien hemm iż-żona tal-euro b'15.2%. Is-sehem tal-Ġappun kien ta' 6.0%. L-ishma tal-pajjiżi individwali taż-żona tal-euro huma ħafna iżgħar: fl-2009 l-ikbar wieħed kellu sehem ta' 3.9% tal-PDG dinji.

Dipendenza limitata fuq il-kummerċ barrani

Għalkemm iż-żona tal-euro tista' tiġi affettwata b'mod sinifikanti mill-iżviluppi fl-ekonomija globali, il-fatt li ż-żona tal-euro għandha ekonomija inqas miftuħa jfisser li ċaqliq fil-prezzijiet ta' prodotti barranin ikollu biss impatt limitat fuq il-prezzijiet domestiċi. Madankollu, hi iżjed miftuħa kemm minn dik tal-Istati Uniti kif ukoll minn dik tal-Ġappun. Fl-2009 l-esportazzjoni ta' prodotti u servizzi taż-żona tal-euro bħala sehem tal-PDG kienet oġġa ħafna (19,6%) miċ-ċifri korrispondenti għall-Istati Uniti (10.9%) u għall-Ġappun (13.3%).

Suq uniku veru għall-prodotti u s-servizzi

1.5 BENEFIĊĠI TAL-EURO

Bit-twaqqif tal-Unjoni Ekonomika u Monetarja (UEM) ^[1] l-UE għamlet pass importanti għat-tkomplija tas-suq intern. Il-konsumaturi u d-ditti issa jistgħu faċilment iqabblu l-prezzijiet u jsibu l-iżjed fornituri kompetittivi fiż-żona tal-euro. Barra dan, l-UEM qed tipprovdi ambjent ta' stabbiltà ekonomika u monetarja fl-Ewropa kollha li jiffavorixxi t-tkabbir sostenibbli u l-holqien ta' impjiegi; u l-munita unika warrbet it-tfixkil ikkawżat miċ-ċaqliq qawwi fir-rati tal-kambju tal-muniti nazzjonali ta' qabel.

Is-safar ġewwa ż-żona tal-euro sar iżjed sempliċi permezz tal-introduzzjoni, fl-1 ta' Jannar 2002, tal-karti u l-muniti tal-euro. Il-prezzijiet tal-prodotti u s-servizzi jistgħu jitqabblu f'daqqa t'għajn u l-ħlas jista' jsir bl-istess munita fil-pajjiżi kollha.

^[1] ara l-Glossarju



Riskji tal-kambju barrani u spejjeż ta' transazzjonijiet eliminati

Bil-ħolqien tal-euro, l-ispejjeż u r-riskji marbuta mat-transazzjonijiet tal-kambju fiż-żona tal-euro ġew eliminati. Fl-imġhod, dawn l-ispejjeż u riskji xekklu l-kompetizzjoni bejn il-pajjiżi. Permezz taż-żieda fil-kompetizzjoni, ir-riżorsi disponibbli x'aktarx li jintużaw bl-iżjed mod effiċjenti. B'munita unika, id-deċiżjonijiet dwar l-investiment huma iżjed faċli, billi ċ-ċaqliq fir-rata tal-kambju ma jistax jibqa' jinfluwenza l-qliġ mill-investiment transkonfini ġewwa ż-żona tal-euro.


Qabel l-introduzzjoni tal-euro, normalment is-swieq finanzjarji kienu nazzjonali. L-istrumenti finanzjarji, bħal bonds tal-gvern u iŝhma, kienu denominati fil-munita nazzjonali. L-introduzzjoni tal-euro kien pass kbir 'il quddiem lejn l-integrazzjoni tas-swieq finanzjarji fiż-żona tal-euro. Dan se jibqa' jinfluwenza l-istruttura tal-ekonomija taż-żona tal-euro. Provi ta' integrazzjoni jinsabu, f'livelli differenti, fil-partijiet kollha tal-istruttura finanzjarja:

Integrazzjoni tas-swieq finanzjarji


- **Is-suq interbankarju tal-flus** ■ fiż-żona tal-euro hu integrat għal kollox.
- **Is-suq tal-bonds** ■ denominati f'euro hu integrat sew, profond u likwidu, u jipprovdi għażla wiesgħa ta' investimenti u fondi.
- **Is-suq tal-iŝhma** ■ taż-żona tal-euro qed jiġi kkunsidrat dejjem iżjed bħala suq uniku.
- L-inkorporazzjonijiet u akkwisti ta' kumpaniji kemm domestiċi kif ukoll transkonfini żdiedu fost il-banek taż-żona tal-euro.

Il-profondità u l-kwalità ta' suq finanzjarju integrat jgħinu l-iffinanzjar ta' tkabbir ekonomiku u permezz ta' dan, il-ħolqien tal-impjiegi. Il-pubbliku għandu għażla iżjed wiesgħa għad-deċiżjonijiet tiegħu dwar it-tifdil u l-investimenti. Il-kumpaniji jistgħu jibbenefikaw minn suq tal-kapital kbir ħafna biex jiffinanzjaw in-negozju tagħhom u biex jużaw strumenti finanzjarji godda biex iħarsu rwieħhom kontra riskji finanzjarji differenti u biex itejbu l-amministrazzjoni tal-investimenti tagħhom.

GRAJJET IMPORTANTI



1952



Il-Komunità Ewropea għall-Faħam u l-Azzar (KEFA) titwaqqaf mill-Belġju, il-Ġermanja, Franza, l-Italja, il-Lussemburgu u l-Olanda.

1958

Jidhlu fis-seħh it-Trattati ta' Ruma; jitwaqqfu l-Komunità Ekonomika Ewropea (KEE) u l-Komunità Ewropea għall-Energija Atomika (EURATOM).

1967

It-Trattat ta' Inkorporazzjoni jgħaqqad it-tliet Komunitajiet eżistenti (KEFA, KEE, EURATOM).

1970



Jiġi ppreżentat ir-Rapport Werner, l-ewwel "pjan dettaljat" għal unjoni monetarja.

1973

Id-Danimarka, l-Irlanda u r-Renju Unit jingħaqdu mal-Komunitajiet Ewropej (KE).

1979

Twaqqif tas-Sistema Monetarja Ewropea (SME).

1981



Il-Ġreċja tingħaqad mal-Komunitajiet Ewropej.

1986

Spanja u l-Portugall jingħaqdu mal-KE.

1987



Jidhol fis-seħh l-Att Uniku Ewropew, u dan iwitti t-triq għas-suq uniku.

1989



Il-Kumitat Delors jippreżenta rapport dwar Unjoni Ekonomika u Monetarja.

1990

Bidu tal-Ewwel Stadju tal-UEM.

1993

Jidhol fis-seħh it-Trattat dwar l-Unjoni Ewropea (Trattat ta' Maastricht).

1994



Bidu tat-Tieni Stadju tal-UEM. L-Istitut Monetariju Ewropew (IME) jitwaqqaf fi Frankfurt am Main.

1995

L-Awstrija, il-Finlandja u l-Isvezja jinghaqdu mal-UE.

1998

L-IME jiġi xolt; jitwaqqaf il-Bank Ċentrali Ewropew fi Frankfurt am Main.

1999



Bidu tat-Tielet Stadju tal-UEM bi l-l-il pajjiż partecipant; l-introduzzjoni tal-euro bħala munita unika.

Jidhol fis-seħh it-Trattat dwar L-Unjoni Ewropea kif Emendat (Trattat ta' Amsterdam).

2001

Il-Greċja tinghaqad bħala t-tnax-il pajjiż taż-żona tal-euro.

2002

Jidhlu fiċ-ċirkolazzjoni l-karti u l-muniti tal-euro.

2003

Jidhol fis-seħh it-Trattat dwar L-Unjoni Ewropea (Trattat ta' Nizza).

2004



Għaxar pajjiżi oħra jinghaqdu mal-UE fl-l ta' Mejju.

2007

L-UE tiżdied għal 27 membru bis-sħubija tal-Bulgarija u r-Rumanija. Is-Slovenja tissieheb maż-żona tal-euro. F'Diċembru jiġi ffirmat it-Trattat ta' Lisbona.

2008

Ċipru u Malta jissiehbu maż-żona tal-euro, li issa għandha 15-il membru.

2009

Is-Slovakja tissieheb maż-żona tal-euro.

2011

L-Estonja tissieheb maż-żona tal-euro

STRUTTURA U DMIRIJET



2.1 SISTEMA EWROPEA TA' BANEK ĊENTRALI U L-EUROSISTEMA

Is-Sistema Ewropea ta' Banek Ċentrali (SEBC)  twaqqfet skond it-Trattat ta' Maastricht u l-Istatut tas-Sistema Ewropea ta' Banek Ċentrali u dak tal-Bank Ċentrali Ewropew . Din tħaddan fiha l-Bank Ċentrali Ewropew (BĊE) u l-banek ċentrali nazzjonali (BĊN) tal-Istati Membri kollha tal-UE.

L-Eurosistema  hi magħmula mill-BĊE u mill-BĊN tal-Istati Membri tal-UE li adottaw l-euro (li bħalissa huma 17).

Il-korpi deċiżjonali tal-BĊE huma l-Kunsill Governattiv  u l-Bord Esekuttiv . Id-deċiżjonijiet tal-BĊE dwar il-politika monetarja jittiehdu mill-Kunsill Governattiv. Il-Bord Esekuttiv jimplimenta d-deċiżjonijiet u hu responsabbli għall-amministrazzjoni ordinarja tal-BĊE. It-tielet korp tal-BĊE li jiehu d-deċiżjonijiet hu l-Kunsill Ġenerali , li se jibqa' jeżisti sakemm jibqa' Stati Membri li ma jkunux adottaw l-euro bħala l-munita tagħhom.

Il-BĊE hu organizzazzjoni
sovra-nazzjonali

2.2 BANK ĊENTRALI EWROPEW

Il-BĊE twaqqaf f'Ġunju tal-1998 fi Frankfurt am Main, u ha x-xogħol li kien jagħmel il-predeċessur tiegħu, l-Istitut Monetarju Ewropew (IME). Hu istituzzjoni sovra-nazzjonali bil-personalità legali tiegħu. Il-BĊE hu bbażat fi tliet blokki bini fil-qalba ta' Frankfurt, iżda fl-2014 se jmur fil-kwartieri l-godda tiegħu li bħalissa qed jinbnew fil-lvant tal-belt.

L-istaff tal-BĊE hu tabilhaqq Ewropew; il-membri ġejjin minn kull wieħed mis-27 pajjiż tal-Unjoni Ewropea.



It-triq li twassal
għall-Unjoni Ekonomika
u Monetarja



Struttura u dmirijiet

2.1 Sistema Ewropea ta' Banek
Centrali u l-Eurosistema
2.2 Bank Ċentrali Ewropew
2.3 Dmirijiet tal-Eurosistema

2.4 Indipendenza
2.5 Banek ċentrali nazzjonali
2.6 Korpi deċiżjonali tal-BĊE
2.7 Kumitati tas-SEBC



Politika monetarja




IS-SISTEMA TARGET2



Karti tal-flus u muniti
tal-euro



Sorveljanza bankarja



2.3 DMIRIJET TAL-EUROSISTEMA

L-Eurosistema għandha 4 dmirijiet ewlenin. L-ewwel dmir hu li twettaq il-politika monetarja adottata mill-Kunsill Governattiv tal-BĊE – jiġifieri, deċiżjonijiet dwar ir-rati ewlenin tal-imgħax tal-BĊE (**ir-rata minima tal-offerti** fuq **l-operazzjonijiet ewlenin ta' rifinanzjament** kif ukoll ir-rati ta' mgħax fuq **il-facilità tas-self marginali** u fuq **il-facilità tad-depożitu** u, fejn xieraq, deċiżjonijiet li għandhom x'jaqsmu mal-għanijiet monetarji u l-provvista tar-riżervi). Il-Bord Esekuttiv hu responsabbli għall-implimentazzjoni tal-politika monetarja, responsabbiltà li jeżerċita billi jagħti struzzjonijiet lill-BĊN. Per eżempju, il-Bord Esekuttiv jiddeċiedi darba fil-ġimgħa dwar l-allokazzjoni ta' likwidità lis-settur bankarju permezz tal-operazzjonijiet ewlenin ta' rifinanzjament.

Il-Kunsill Governattiv jiddeċiedi
dwar rati ta' mgħax ewlenin

It-tieni u t-tielet dmir tal-Eurosistema huma li twettaq **operazzjonijiet ta' kambju** u li jżomm u tamministra r-riżervi uffiċjali tal-pajjiżi taż-żona tal-euro.

Il-BĊN tal-Eurosistema ittrasferew l-assi tar-riżervi barranin tagħhom lill-BĊE li jammontaw għal xi €40 biljun (85% f'munita barranija u 15% f'deheb). Bi tpattija, l-BĊN irċewew **kreditu bl-imgħax** kontra l-BĊE, li huma denominati f'euro. Il-BĊN tal-Eurosistema għandhom sehem fl-amministrazzjoni tar-riżervi barranin tal-BĊE: huma jaġixxu bħala aġenti għall-BĊE, skond il-linji gwida tal-amministrazzjoni tal-portafoll stabbiliti mill-BĊE. Il-bqija tal-assi f'riżervi barranin tal-Eurosistema huma proprjetà tal-BĊN u huma amministrati minnhom. Transazzjonijiet f'dawk l-assi ta' riżervi huma regolati mill-Eurosistema. B'mod partikolari, transazzjonijiet li jaqbzu ċerti limiti jehtieġu l-approvazzjoni tal-BĊE qabel ma jitwettqu.

Assi ta' riżervi barranin miżmuma
mill-BĊE u l-BĊN

Ir-raba' dmir ewleni tal-Eurosistema hu l-promozzjoni tat-tħaddim bla xkiel tas-sistemi tal-pagamenti. Barra dan, l-Eurosistema tikkontribwixxi għat-twettiq tas-sorveljanza finanzjarja: din tagħti pariri lill-leġiżlaturi fil-qasam tal-kompetenza tagħha u tiġbor statistika monetarja u finanzjarja.

It-Trattat ta' Maastricht jispeċifika wkoll li l-BĊE għandu d-dritt esklussiv biex jawtorizza l-ħruġ ta' karti tal-flus tal-euro.

STRUTTURA U DMIRIJJET



2.4 INDIPENDENZA

Meta jwettqu dmirijiet li għandhom x'jaqsmu mal-Eurosistema, il-BĊE u l-banek ċentrali nazzjonali m'għandhomx jitolbu jew jieħdu struzzjonijiet mingħand istituzzjonijiet jew korpi Komunitarji, mingħand kwalunkwe gvern ta' pajjiż tal-UE jew mingħand kwalunkwe korp ieħor. Bl-istess mod, l-istituzzjonijiet u l-korpi Komunitarji u l-gvernijiet tal-Istati Membri m'għandhomx jippruvaw jinfluwenzaw lill-membri tal-korpi deċiżjonali tal-BĊE jew tal-BĊN fit-tweqqif ta' dmirijiethom.

Indipendenza personali

L-Istatuti tas-SEBC u tal-BĊE jipprovdu bażi legali biex il-gvernaturi tal-BĊN u l-membri tal-**Bord Esekuttiv** jibqgħu fil-kariga kif ġej:

- perijodu minimu tal-mandat għall-gvernaturi tal-BĊN ta' hames snin;
- perijodu ta' mandat li ma jiġġeddidx ta' tmien snin għall-membri tal-Bord Esekuttiv tal-BĊE;
- tneħhija mill-kariga tal-Membri tal-Bord Esekuttiv fil-każ biss ta' inkapaċità jew ta' mgħieba ħażina serja; f'dan il-każ il-**Qorti tal-Ġustizzja tal-Komunitajiet Ewropej** hi kompetenti biex tiddeciedi dwar kwalunkwe tilwima.

Indipendenza funzjonali

L-Eurosistema hi wkoll indipendenti fl-operat tagħha. Il-BĊE u l-BĊN għandhom għad-dispożizzjoni tagħhom l-istrumenti u l-kompetenzi kollha meħtieġa biex iwettqu politika monetarja effiċjenti u huma awtorizzati li jiddeciedu b'mod awtonomu kif u meta jużawhom.

L-Eurosistema ma tistax tagħti self lill-korpi Komunitarji jew lil entitajiet tas-settur pubbliku nazzjonali, u dan isahha l-indipendenza tagħha billi jharisha minn kwalunkwe influwenza min-naħa ta' awtoritajiet pubbliċi. Barra dan, il-**Kunsill Governattiv** tal-BĊE għandu d-dritt li jadotta regolamenti li jorbtu biex iwettq id-dmirijiet tas-SEBC kif ukoll f'ċerti każi oħra, kif stabbilit f'atti speċifiċi tal-**Kunsill tal-UE**.



Nationale Bank van België / Banque Nationale de Belgique



Deutsche Bundesbank



Eesti Pank



Bank Ċentrali ta' Irlanda / Banc Ceannais na hÉireann



Bank of Greece



Banco de España



Banque de France



Banca d'Italia



Central Bank of Cyprus



Banque centrale du Luxembourg



Bank Ċentrali ta' Malta / Central Bank of Malta



De Nederlandsche Bank



Oesterreichische Nationalbank



Banco de Portugal



Banka Slovenije



Národná banka Slovenska



Suomen Pankki / Finlands Bank



STRUTTURA U DMIRIJET



2.5 BANEK ĊENTRALI NAZZJONALI

Il-banek ċentrali nazzjonali tal-Eurosistema għandhom personalità legali (skond il-liġi tal-pajjiżi rispettivi tagħhom) li hi separata minn dik tal-BĊE. Fl-istess hin, huma parti integrali tal-Eurosistema, li hi responsabbli għall-**istabbiltà tal-prezzijiet** ▮ fiż-żona tal-euro; huma joperaw skond il-linji gwida u l-istruzzjonijiet tal-BĊE fit-tweqqif tad-dmirijiet tal-Eurosistema.

Il-BĊN iwettqu operazzjonijiet ta' politika monetarja

Il-BĊN huma involuti fit-tweqqif tal-politika monetarja unika taż-żona tal-euro. Huma jwettqu l-operazzjonijiet tal-politika monetarja; per eżempju, jipprovdu flus tal-banek ċentrali lill-**istituzzjonijiet ta' kreditu** ▮ u jiżguraw ir-regolament ta' pagamenti bla flus kontanti fil-qasam domestiku u transkonfini. Barra dan, jagħmlu operazzjonijiet ta' amministrazzjoni ta' riżervi barranin f'isimhom u bħala aġenti għall-BĊE.

Il-BĊN huma responsabbli wkoll b'mod wiesa' biex jiġbru dejta nazzjonali statistika u biex joħroġu u jimmanigġaw karti tal-flus tal-euro fil-pajjiżi rispettivi tagħhom. Il-BĊN iwettqu wkoll funzjonijiet barra mill-liskop tal-Istatut, sakemm il-Kunsill Governattiv ma jqishomx inkompatibbli mal-għanijiet u d-dmirijiet tal-Eurosistema.

Skond il-liġijiet nazzjonali, il-BĊN jistgħu jingħataw funzjonijiet oħra li m'għandhomx x'jaqsmu ma' funzjonijiet ta' politika monetarja: xi BĊN huma involuti f'sorveljanza bankarja u/jew jaġixxu bħala l-bankier ewlieni tal-gvern.

Il-Kunsill Governattiv jiltaqa' l-Ħamis, darbtejn fix-xahar

2.6 KORPI DEĊIŻJONALI TAL-BĊE

Il-Kunsill Governattiv tal-BĊE hu magħmul mill-membri tal-Bord Esekuttiv tal-BĊE u l-gvernaturi tal-BĊN tal-pajjiżi taż-żona tal-euro. L-Istatut tas-SEBĊ jiddikjara li l-Kunsill Governattiv tal-BĊE għandu jiltaqa' għall-inqas għaxar darbiet fis-sena. Id-dati tal-laqqgħat tiegħu jiġu deċiżi mill-Kunsill Governattiv innifsu abbażi ta' proposta tal-Bord Esekuttiv. Il-laqqgħat jistgħu jsiru wkoll permezz ta' telekonferenza, sakemm ma jkunx hemm oġġezzjoni minn tal-inqas tliet gvernaturi. Bħallissa l-Kunsill Governattiv jiltaqa' darbtejn fix-xahar, normalment l-ewwel u t-



tielet Hamis ta' kull xahar. Is-soltu kwistjonijiet ta' politika monetarja biss jiġu diskussi fl-ewwel laqgħa tax-xahar.

Il-President tal-**Kunsill tal-UE** u membru tal-**Kummissjoni Ewropea** jistgħu jattendu l-laqgħat, għalkemm il-membri tal-Kunsill Governattiv biss għandhom id-dritt tal-vot. Kull membru tal-**Kunsill Governattiv** għandu vot wieħed u, minbarra deċiżjonijiet dwar kwistjonijiet finanzjarji tal-BĊE, il-Kunsill Governattiv jieħu d-deċiżjonijiet tiegħu b'maġġoranza sempliċi. Jekk il-voti favur u kontra jkunu ndaq, il-President għandu l-vot deċiżiv. Dwar kwistjonijiet finanzjarji – per eżempju, is-sottoskrizzjoni tal-kapital tal-BĊE, it-trasferiment ta' riżervi barranin, jew it-tqassim ta' dħul monetarju – il-voti huma ppeżati skond l-ishma tal-BCN fil-kapital sottoskritt tal-BĊE.

It-Trattat dwar l-Unjoni Ewropea u l-Istatuti tas-SEBC u tal-BĊE jagħtu s-setgħa lill-Kunsill Governattiv biex jieħu l-iżjed deċiżjonijiet strateġikament sinifikanti għall-**Eurosistema**.

Ir-responsabbiltajiet ewlenin tal-Kunsill Governattiv huma:

- li jfassal il-politika monetarja taż-żona tal-euro; jiġifieri, jieħu deċiżjonijiet dwar il-livell tar-rati ewlenin tal-imgħax tal-BĊE;
- li jadotta l-linji gwida u li jieħu d-deċiżjonijiet meħtieġa biex jiżgura t-twettiq tad-dmirijiet tal-Eurosistema.

Meta jieħu deċiżjonijiet dwar il-politika monetarja u dmirijiet oħra ta' l-Eurosistema, il-Kunsill Governattiv iqis l-iżviluppi fiż-żona ta' l-euro fl-intier tagħha.

Fokus fuq iż-żona tal-euro

Il-**Bord Esekuttiv** hu magħmul mill-President u l-Viċi President tal-BĊE u erba' membri oħra. Dawn jinhatru minn fost persuni ta' pożizzjoni rikonoxxuta u ta' esperjenza professjonali fi kwistjonijiet monetarji u bankarji, bil-qbil tal-gvernijiet kollha taż-żona tal-euro fil-livell ta' Kapijiet ta' Stat jew Gvern, fuq rakkomandazzjoni mill-**Kunsill tal-UE** wara li dan ikun ikkonsulta l-**Parlament Ewropew** u l-Kunsill Governattiv tal-BĊE. Il-Bord Esekuttiv normalment jiltaqa' kull nhar ta' Tlieta.

Il-Bord Esekuttiv jiltaqa' kull nhar ta' Tlieta

STRUTTURA U DMIRIJET



Il-President tal-BĊE jew, fl-assenza tiegħu, il-Viċi President, jippresjedi l-laqgħat tal-Kunsill Governattiv, tal-Bord Esekuttiv u tal-Kunsill Ġenerali tal-BĊE. Il-President jiġi mistieden għall-laqgħat tal-**Eurogroup** , il-grupp informali tal-ministri tal-ekonomija u tal-finanzi taż-żona tal-euro, u jista' jiehsew sehem fil-laqgħat tal-Kunsill tal-UE dwar suġġetti li għandhom x'jaqsmu mal-għanijiet u d-dmirijiet tal-Eurosistema.

Ir-responsabbiltajiet ewlenin tal-Bord Esekuttiv huma:

- li jhejji l-laqgħat tal-Kunsill Governattiv;
- li jimplimenta l-politika monetarja fiż-żona tal-euro skond il-linji gwida u d-deċiżjonijiet stabbiliti mill-Kunsill Governattiv u, b'hekk, jagħti struzzjonijiet lill-BĊN;
- li jamministra x-xogħol ta' kuljum tal-BĊE;
- li jeżerċita ċerti setgħat, inklużi setgħat regolatorji, delegati lil mill-Kunsill Governattiv.

Il-Kunsill Ġenerali jiltaqa' erba' darbiet fis-sena

Il-Kunsill Ġenerali hu magħmul mill-President u l-Viċi President tal-BĊE u mill-gvernaturi tal-banek ċentrali nazzjonali tal-Istati Membri kollha tal-UE. Il-membri l-oħra tal-Bord Esekuttiv, il-President tal-Kunsill tal-UE u membru tal-**Kummissjoni Ewropea**  jistgħu jattendu l-laqgħat tal-Kunsill Ġenerali iżda m'għandhomx id-dritt tal-vot. Laqgħat tal-Kunsill Ġenerali jistgħu jissejju kull meta l-President jidhirlu li jkun meħtieġ jew fuq it-talba ta' mill-inqas tlieta mill-membri tiegħu. Il-Kunsill Ġenerali normalment jiltaqa' fi Frankfurt darba kull tliet xhur.

Il-Kunsill Ġenerali m'għandu ebda responsabbiltà għal deċiżjonijiet dwar il-politika monetarja fiż-żona tal-euro. Hu ha f'idejh id-dmirijiet li kienu tal-IME, jiġifieri dawk li l-BĊE għandu jwettaq fit-Tielet Stadju tal-UEM sakemm ikun hemm xi Stati Membri tal-UE li jkunu għadhom ma adottawx l-euro. Dan ifisser li għandu d-dmir elwieni li jirrapporta dwar il-progress lejn il-konverġenza min-naha tal-Istati Membri tal-UE li għadhom m'adottawx l-euro, u li jagħti pariri dwar it-tnejn meħtieġa biex jadottaw l-euro bħala l-munita tagħhom. Jagħti wkoll kontribut f'dak li jirrigwarda l-funzjonijiet konsultattivi tas-SEBC u jgħin biex tingabar l-informazzjoni statistika.



2.7 KUMITATI TAS-SEBĊ

Il-korpi deċiżjonali tal-BĊE huma mghejjuna mill-kumitati tas-SEBĊ. Dawn il-Kumitati huma importanti wkoll fejn tidhol il-koooperazzjoni fi hdan is-SEBĊ innifisha. Il-Kumitati huma magħmula minn membri tal-BĊE u tal-banek ċentrali nazzjonali (BĊN) tal-Eurosistema, kif ukoll minn membri ta' korpi oħra kompetenti, bħal ma huma l-awtoritajiet nazzjonali ta' sorveljanza fil-każ tal-Kumitat għas-Sorveljanza Bankarja. Kull wieħed mill-BĊN tal-pajjiżi li m'humiex fiż-żona tal-euro ħatar esperti biex jiehdu sehem fil-laqgħat tal-Kumitati tas-SEBĊ kull meta xi Kumitat ikun qed jitratta kwistjonijiet li jaqgħu taħt il-kompetenza tal-Kunsill Ġenerali. Il-mandati tal-Kumitati huma stabbiliti mill-**Kunsill Governattiv** , il-korp li lilu jirrapportaw il-Kumitati permezz tal-**Bord Esekuttiv** .

Kumitati ta' esperti jsostnu l-korpi deċiżjonali

Bħalissa, il-Kumitati huma dawn: il-Kumitat għall-Kontabilità u Dhul Monetarju, il-Kumitat għas-Sorveljanza Bankarja, il-Kumitat għall-Karti tal-Flus, il-Kumitat għall-Metodoloġija tal-Kost, il-Kumitat għall-Komunikazzjoni Eurosistema/SEBĊ, il-Kumitat tal-Eurosistema għat-Tmexxija tat-TI, il-Kumitat għat-Teknoloġija Informatika, il-Kumitat ta' l-Awdituri Interni, il-Kumitat għar-Relazzjonijiet Internazzjonali, il-Kumitat Legali, il-Kumitat għall-Operazzjonijiet tas-Suq, il-Kumitat għall-Politika Monetarja, il-Kumitat għas-Sistemi ta' Flus u Pagamenti u l-Kumitat għall-Istatistika.

Fl-1998 il-Kunsill Governattiv waqqaf ukoll Kumitat għall-Baġit, kompost minn membri tal-BĊE u tal-BĊN tal-Eurosistema. Il-Kumitat għall-Baġit jassisti lill-Kunsill Governattiv fi kwistjonijiet li għandhom x'jaqsmu mal-baġit tal-BĊE.

Fl-aħħarnett, fl-2005 giet stabbilita Konferenza tar-Riżorsi Umani, magħmula minn membri tas-SEBĊ. L-ghan ta' din il-Konferenza hu li thegġeġ il-koooperazzjoni u l-għaqda fil-ħidma bejn il-banek ċentrali tal-Eurosistema/tas-SEBĊ fil-qasam tal-amministrazzjoni tar-riżorsi umani.

POLITIKA MONETARJA



3.1 STABBILTÀ TAL-PREZZIJJET

L-ghan ewlieni tal-Eurosistema ¹ hu li żżomm l-istabbiltà tal-prezzijiet. Bla ħsara għall-ghan tal-istabbiltà tal-prezzijiet ², l-Eurosistema għandha tappoġġa l-politika ekonomika ġenerali tal-Komunità Ewropea.

L-istabbiltà tal-prezzijiet hi l-ogħla prijorità

L-Artikolu 2 tat-Trattat ³ dwar l-Unjoni Ewropea jgħid li l-Unjoni Ewropea tixtieq thegġeġ "il-progress ekonomiku u soċjali u livell għoli ta' impjieg u li tikseb żvilupp bilanċjat u sostenibbli." L-Eurosistema tikkontribwixxi għal dawn l-għanijiet billi żżomm l-istabbiltà tal-prezzijiet. Barra dan, biex tikseb l-istabbiltà tal-prezzijiet, l-Eurosistema tqis dawn l-għanijiet. Fil-każ li jkun hemm konflitt bejn dawn l-għanijiet, il-BĊE dejjem għandu jagħti prijorità liż-żamma tal-istabbiltà tal-prezzijiet.

L-Eurosistema taġixxi skond il-prinċipju ta' ekonomija ta' suq ħieles b'kompetizzjoni ħielsa, u li tiffavorixxi l-allokkazzjoni effiċjenti tar-riżorsi.

3.2 STRATEĠIJA TAL-POLITIKA MONETARJA TAL-BĊE

Biex jikseb l-istabbiltà tal-prezzijiet, il-BĊE għandu jinfluwenza l-kondizzjonijiet fis-suq monetarju, u b'hekk ukoll il-livell tar-rati tal-imgħax fuq żmien qasir.

Il-BĊE adotta strateġija li tiżgura l-użu ta' metodu konsistenti u sistematiku meta jittieħdu d-deċizzjonijiet dwar il-politika monetarja. Il-konsistenza tgħin biex jiġu stabbilizzati l-aspettattivi dwar l-inflazzjoni ⁴ u biex tittejjeb il-kredibiltà tal-BĊE.

Id-definizzjoni kwantitattiva tal-istabbiltà tal-prezzijiet ⁵ hu element ewlieni tal-istrateġija tal-politika monetarja tal-Kunsill Governattiv ⁶ tal-BĊE: id-definizzjoni hi din: "żieda ta' sena fuq sena fl-Indiċi Armonizzat tal-Prezzijiet għall-Konsumatur (HICP) ⁷ għaž-żona tal-euro ta' inqas minn 2%". L-istabbiltà tal-prezzijiet trid tinżamm fuq żmien medju. Dan jirrifletti l-htieġa li l-politika monetarja tkun waħda li thares 'il quddiem. Biex jikseb l-istabbiltà tal-prezzijiet, il-BĊE jara li jżomm ir-rati tal-inflazzjoni taħt iżda qrib it-2% fuq żmien medju. Dan jiśhaq fuq l-obbligu tiegħu li jipprovi margni ta' sigurtà suffiċjenti bħala ħarsien kontra r-riskji tad-deflazzjoni ⁸.

¹ ara l-Glossarju



It-triq li twassal
għall-Unjoni Ekonomika
u Monetarja



Struttura u dmirijiet



Politika monetarja

3.1 Stabbiltà tal-prezzijiet
3.2 Strategija tal-politika monetarja
tal-BCE

3.3 Strumenti tal-politika monetarja
3.4 Kommunikazzjoni
3.5 Statistika monetarja u finanzjarja



IS-SISTEMA TARGET2



Karti tal-flus u muniti
tal-euro



Sorveljanza bankarja



Minhabba li għad hemm dewmien sinifikanti fil-**mekkanizmu ta' trasmissjoni** (ara t-taqsimu li jmiss), jeftieġ li l-politika monetarja tkun waħda li tħares 'il quddiem. Barra dan, il-politika monetarja għandha tankra l-aspettattivi tagħha dwar l-inflazzjoni biex tgħin halli tonqos il-volatilità fl-iżviluppi ekonomiċi.

Flimkien mad-definizzjoni tal-istabbiltà tal-prezzijiet, l-istrategija tal-politika monetarja tinvolti stima komprensiva tar-riskji għall-istabbiltà tal-prezzijiet li tikkonsisti f'analisi ekonomika u analisi monetarja. Qabel kull deċiżjoni dwar il-politika monetarja ssir verifika dettaljata tal-informazzjoni li tirriżulta miż-żewġ analizijiet.



Politika monetarja
li tħares 'il quddiem

STRUMENTI TAL-POLITIKA MONETARJA


Il-mekkanizmu tat-trasmissjoni tal-politika monetarja jibda bl-amministrazzjoni tal-likwidità mill-bank ċentrali u bit-tmexxija tar-rati tal-imgħax fuq żmien qasir.

Is-suq monetarju, bħala parti mis-suq finanzjarju, għandu rwol importanti hafna f'dak li jirrigwarda t-trasmissjoni tad-deċiżjonijiet dwar il-politika monetarja, minhabba li dan hu l-ewwel suq li jiġi affettwat minn tibdil fil-politika monetarja. Biex il-politika monetarja tkun effiċjenti, hu essenzjali li s-suq monetarju jkun sod u integrat, minhabba li b'hekk ikun hemm distribuzzjoni uniformi tal-likwidità tal-banek ċentrali kif ukoll livell ta' rati tal-imgħax fuq żmien qasir li jkun konsistenti fiż-żona kollha tal-munita unika. Din il-prekondizzjoni għet sodisfatta kważi fil-bidu nett tat-Tielet Stadju tal-UEM meta s-swieq nazzjonali tal-flus ġew integrati b'suċċess f'suq tal-flus effiċjenti taż-żona tal-euro.

Biex tmexxi r-rati tal-imgħax fuq żmien qasir, l-Eurosistema għandha għad-dispożizzjoni tagħha għadd ta' strumenti ta' politika monetarja, jiġifieri, operazzjonijiet ta' suq miftuħ, faċilitajiet permanenti u rekwiżiti tar-riżervi.

Is-suq monetarju hu l-ewwel
li jiġi affettwat

POLITIKA MONETARJA



L-operazzjonijiet ta' suq miftuħ jistgħu jinqasmu:

- f'**operazzjonijiet ewlenin ta' rifinanzjament** ; dawn huma transazzjonijiet regolari li jipprovdu l-likwidità, li jsiru u jimmaturaw darba fil-ġimgħa;
- f'**operazzjonijiet ta' rifinanzjament fuq żmien itwal**; dawn huma transazzjonijiet li jipprovdu l-likwidità, li jsiru darba fix-xahar u jimmaturaw kull tliet xhur;
- f'**operazzjonijiet ta' rfinar**; dawn jistgħu jsiru fuq bażi ad hoc biex tiġi amministrata l-qagħda tal-likwidità fis-suq u biex jitmexxew ir-rati tal-imgħax. B'mod partikolari, dawn għandhom l-għan li jtaffu l-effetti mhux mistennija fuq ir-rati tal-imgħax minhabba żbilanċi fil-likwidità; u
- f'**operazzjonijiet strutturali** li jistgħu jitwettqu mill-Eurosistema permezz ta' transazzjonijiet irriversjati, transazzjonijiet assoluti u l-hruġ ta' ċertifikati tad-dejn.

Facilitajiet permanenti

L-Eurosistema toffri wkoll żewġ facilitajiet permanenti, li jistabbilixxu l-limiti għar-rati tal-imgħax tas-suq overnight billi tipprovdi u tassorbi l-likwidità:

- il-facilità tas-self marginali, li tippermetti lill-**istituzzjonijiet ta' kreditu**  jakkwistaw il-likwidità overnight mill-banek ċentrali nazzjonali kontra assi eliġibbli; u
- il-facilità **tad-depożitu** , li tista' tintuża minn **istituzzjonijiet ta' kreditu**  biex isiru d-depożiti overnight fil-banek ċentrali nazzjonali tal-Eurosistema.

Rekwiziti ta' riżervi minimi

Fl-aħħar, l-Eurosistema teħtieġ li l-**istituzzjonijiet ta' kreditu**  jżommu riżervi minimi f'kontijiet fil-banek ċentrali nazzjonali. Kull **istituzzjoni ta' kreditu**  għandha żżomm ċertu perċentwal ta' ftit mid-depożiti tal-klijenti tagħha (kif ukoll xi obbligazzjonijiet oħra tal-banek) f'kont ta' depożitu fil-banek ċentrali nazzjonali rilevanti bħala medja fuq perijodu ta' manteniment tar-riżervi ta' bejn wiehded u ieħor xahar. L-Eurosistema thallas imgħax fuq żmien qasir fuq dawn il-kontijiet. L-għan tas-sistema tar-riżervi minimi hu li din tistabbilizza r-rati tal-imgħax tas-suq monetarju u li tohloq (jew tkabbar) defiċit strutturali tal-likwidità fis-sistema bankarja.



3.4 KOMUNIKAZZJONI

Komunikazzjoni esterna effiċjenti hi parti essenzjali mix-xogħol ta' bank ċentrali. Il-komunikazzjoni żżid l-effikaċja u l-kredibilità tal-politika monetarja. Biex il-pubbliku jkun jista' jifhem aħjar il-politika monetarja u l-attivitajiet l-oħra ta' bank ċentrali, il-BĊE għandu jkun sinċier u trasparenti. Dan hu l-prinċipju ewlieni għall-Eurosistema f'dak li jirrigwarda l-komunikazzjoni esterna, liema prinċipju jinvolve l-kooperazzjoni mill-qrib bejn il-BĊE u l-BĊN.

Il-BĊE u l-BĊN jistgħu jużaw għodda differenti biex il-komunikazzjoni tagħhom tkun effettiva. L-iżjed importanti huma:

- konferenzi għall-istampa regolari wara l-ewwel laqgħa ta' kull xahar tal-Kunsill Governattiv;
- il-pubblikazzjoni ta' Bullettin ta' Kull Xahar li jagħti deskrizzjoni dettaljata tal-iżviluppi ekonomiċi fiż-żona tal-euro, kif ukoll artikli li għandhom x'jaqsmu mal-attivitajiet tal-BĊE;
- seduti pubbliċi tal-President tal-BĊE u ta' membri oħra tal-**Bord Esekuttiv**  tal-BĊE fil-**Parlament Ewropew** .
- diskorsi u intervisti mogħtija minn membri tal-korpi deċiżjonali tal-BĊE;
- stqarrijiet għall-istampa li jfissru d-deċiżjonijiet u l-opinjoni tal-Kunsill Governattiv;
- il-websajts tal-BĊE u tal-BĊN, li jagħtu aċċess għall-materjal kollu ppubblikat, inkluża gabra kbira ta' dejta statistika;
- rapporti informali tax-xogħol;
- rapporti informali okkażjonali.

POLITIKA MONETARJA



3.5 STATISTIKA MONETARJA U FINANZJARJA

Il-BĊE jikkompila u jippubblica statistika finanzjarja u monetarja b'kooperazzjoni mill-qrib mal-BĊN. Dan it-tagħrif statistiku jsostni l-politika monetarja taż-żona tal-euro u t-teħid tad-deċiżjonijiet tal-BĊE.

Il-BĊE jikkompila l-aggregati għaž-żona tal-euro

Il-BĊN (u, f' ċerti każijiet, xi awtoritajiet oħra nazzjonali) jgħbru d-dejta mingħand istituzzjonijiet finanzjarji u minn sorsi oħra fil-pajjiżi rispettivi tagħhom u jikkalkolaw l-aggregati fil-livell nazzjonali, li huma mbagħad jibagħtu lill-BĊE. Il-BĊE mbagħad jikkompila l-aggregati għaž-żona tal-euro.

Il-baži ġuridika għall-iżvilupp, il-ġbir, il-kumpilazzjoni u x-xandir tal-istatistika mill-BĊE hi stabbilita fl-Istatut tas-Sistema Ewropea ta' Banek Ċentrali u fl-Istatut tal-Bank Ċentrali Ewropew anness mat-Trattat. Waqt li jiżgura li r-rekwiżiti statistiċi tiegħu jiġu sodisfatti, il-BĊE jagħmel hiltu biex kemm jista' jkun inaqqas il-piż li r-rappurtar statistiku jqiegħed fuq l-istituzzjonijiet finanzjarji u fuq aġenti oħra li jagħmlu r-rapporti.



Ir-responsabbiltà għall-istatistika fil-livell Ewropew tinqasam bejn il-BĊE u l-**Kummissjoni Ewropea** (permezz tal-Eurostat li hu l-Uffiċċju tal-Istatisika tal-Komunitajiet Ewropej). Il-BĊE hu primarjament jew konguntament responsabbli għall-istatistika monetarja, l-istatistika dwar l-istituzzjonijiet finanzjarji u s-swieq finanzjarji, l-istatistika esterna (inkluż il-bilanċ tal-pagamenti), għall-kontijiet finanzjarji u l-iżvilupp tal-kontijiet trimestrali mhux finanzjarji għas-setturi istituzzjonali (indivdwi, korporazzjonijiet u gvern). L-infrastruttura statistika (inkluż l-aġġustament stagjoni, it-tifsil ta' struttura għall-kwalità, u l-istandards għat-trasmissjoni tad-dejta) fil-livell Ewropew huma wkoll ir-responsabbiltà taż-żewġ istituzzjonijiet. Kull fejn hu possibbli, l-istatistika tas-SEBĊ tikkonforma mal-istandards internazzjonali.

IS-SISTEMA TARGET2



¶ Hlas gross istantanju f'euro

4. IS-SISTEMA TARGET2

It-TARGET2 (Trans-European Automated Real-time Gross settlement Express Transfer) ¶ issostitwiet l-ewwel generazzjoni tas-sistema TARGET li bdiet tintuża f'Jannar 1999, meta gie introdott l-euro.

Bħas-sistema ta' qabilha, it-TARGET2 tintuża għas-saldu tal-operazzjonijiet tal-banek ċentrali, għat-trasferimenti inter-bankarji ta' ammonti kbar f'euro kif ukoll għal pagamenti oħra f'euro. Din tipprovdi pprocessar f'hin reali, saldu bil-flus tal-banek ċentrali u finalità immedjata. Madankollu, b'differenza mis-sistema ta' qabilha, fejn il-pagamenti kollha kienu jiġu pprocessati b'mod deċentralizzat mill-banek ċentrali nazzjonali, is-sistema l-ġdida tuża pjattaforma unika mingħajr l-intervent tal-banek ċentrali. Din il-pjattaforma tipprovdi servizz imtejjeb u armonizzat u, permezz tal-ekonomiji ta' skala kbira, tippermetti hlas ta' drittijiet iżjed baxxi u nfiq iżjed effiċjenti. Ma hemm ebda limitu ta' valur massimu jew minimu għall-pagamenti bit-TARGET2.

1 It-triq li twassal
għall-Unjoni Ekonomika
u Monetarja

2 Struttura u dmirijiet

3 Politika monetarja

4 IS-SISTEMA TARGET2

5 Karti tal-flus u muniti
tal-euro

6 Sorveljanza bankarja



Meta jużaw it-TARGET2 għall-pagamenti kollha ta' ammonti kbar, b'mod partikolari dawk relatati ma' operazzjonijiet inter-bankarji, il-parteciċpanti tas-suq jingħataw servizz mill-aqwa u jgħinu bil-kbir biex inaqqsu r-riskju sistemiku fl-UE kollha, jiġifieri r-riskju ta' "kontaġju" għal oqsma oħra minhabba l-għadd u l-valur għoli ta' operazzjonijiet bejn il-banek.

Žvilupp ieħor f'dan il-kuntest hu dak tat-tnedija, fl-2008, taż-Żona Unika ta' Pagamenti f'Euro (SEPA), fejn il-pagamenti kollha f'euro, mingħajr kontanti, jiġu ttrattati bħall-pagamenti domestiċi; id-differenza bejn pagamenti nazzjonali u dawk trans-konfini se tispiċċa. Flimkien mas-SEPA, it-TARGET2 se tittrasforma s-suq tal-pagamenti fiż-żona tal-euro għal wieħed iżjed dinamiku bi spejjeż iżjed effiċjenti.

KARTI TAL-FLUS U MUNITI TAL-EURO



5.1 KARTI TAL-FLUS

Il-karti tal-flus tal-euro daflu fiċ-ċirkolazzjoni fl-1 ta' Jannar 2002. Hemm seba' denominazzjonijiet: €5, €10, €20, €50, €100, €200 u €500. Iktar ma jkun għoli l-valur, ikbar tkun il-karta.

Fuq il-karti tal-flus hemm illustrazzjonijiet tal-istili arkitettoniċi ta' seba' perijodi tal-istorja kulturali tal-Ewropa – klassiku, Romanesk, Gotiku, Rinaxximent, barokk u rokokò, żmien l-arkitettura tal-ħadid u l-ħgieġ, u arkitettura moderna tas-seklu għoxrin – u juru tliet elementi arkitettoniċi ewlenin: twieqi, bibien u pontijiet. Ebda wieħed minn dawn id-disinjji m'hu ta' bini jew ta' monumenti eżistenti.

It-twieqi u l-bibien fuq in-naħa ta' quddiem ta' kull karta tal-flus huma simbolu tal-ispirtu miftuħ u tal-kooperazzjoni fl-Ewropa. Fuq in-naħa ta' wara ta' kull karta tal-flus hemm disinn ta' pont. Dawn il-pontijiet huma użati bħala simbolu ta' komunikazzjoni bejn in-nazzjonijiet tal-Ewropa u bejn l-Ewropa u l-bqija tad-dinja.

Għadd ta' karatteristiċi tas-sigurtà, bħal ma huma xbieha li tidher kontra d-dawl, ologramma, fil tas-sigurtà u linka li tkanġi, ġew integrati fid-disinn tal-karti tal-flus, biex iħarsuhom mill-iffalsifikar u biex jgħinu lill-pubbliku jagħraf il-karti tal-flus ġenwini. Fid-disinn ġew integrati wkoll karatteristiċi speċjali, bħal p.e. stampar imqabbeż u ċifri kbar, biex jgħinu lill-ghomja u lill-dawk li jaraw ftit biss.

Permezz ta' kontrolli stretti fuq il-kwalità jiġi żgurat li l-karti tal-flus kollha jkunu identiċi f'dak li jirrigwarda kwalità u dehra. Il-karti tal-flus m'għandhomx disinjji nazzjonali individwali.

Bhalissa qed tiġi ppjanata serje ġdida ta' karti tal-flus tal-euro. Din se jkun fiha karatteristiċi tas-sigurtà ġodda, iżda l-aspetti l-oħra se jkunu l-istess bħal dawk tas-serje attwali: il-karti tal-flus se jkollhom l-istess denominazzjonijiet - minn €5 sa €500 - u se jkunu bbażati fuq id-disinjji attwali, haġa li tgħin halli jingħarfu mill-ewwel bħala karti tal-flus tal-euro.





It-triq li twassal
għall-Unjoni Ekonomika
u Monetarja



Struttura u dmirijiet



Politika monetarja



IS-SISTEMA TARGET2



Karti tal-flus u muniti tal-euro

5.1 Karti tal-flus
5.2 Muniti



Sorveljanza bankarja



MUNITI


L-euro hu maqsum f'100 ċenteżmu. Hemm tmien muniti tal-euro: taċ-ċenteżmu, taż-2 ċenteżmi, tal-5 ċenteżmi, tal-10 ċenteżmi u tal-50 ċenteżmu, u tal-€1 u ż-€2. Kull waħda għandha naħa "Ewropea" u naħa nazzjonali. Naturalment, il-muniti kollha tal-euro jistgħu jintużaw fil-pajjiżi kollha taż-żona tal-euro, tkun xi tkun in-naħa nazzjonali tagħhom.

It-tmien muniti tal-euro jvarjaw fid-daqs, fil-piż, fil-materjal, fil-kulur u fil-ħxuna. Fihom ġew inkorporati wkoll xi ftit karatteristiċi innovattivi oħra li jgħinu lill-utenti, b'mod partikolari lill-ghomja u lill-dawk li jaraw ftit biss, biex jagħrfu d-denominazzjonijiet differenti. Per eżempju, kull munita konsekuttiva tas-serje għandha xifer differenti. Permezz ta' sistema dettaljata għall-kontroll tal-kwalità, jiġi żgurat li l-muniti tal-euro kollha jkunu kompatibbli f'kull parti taż-żona tal-euro u li jikkonformaw mal-istandards meħtieġa għall-użu tagħhom f'magni tal-bejgħ awtomatiċi.

Il-muniti tal-euro b'valur oghla (€1 u €2) jiġu manifatturati b'attenzjoni partikolari biex ikunu mħarsa mill-iffalsifikar. Kemm id-disinn sofistikati tagħhom b'żewġ kuluri, kif ukoll l-ittri mnaqqxa li hemm tul ix-xifer tal-muniti taż-€2, jagħmluha diffiċli li wiehed jiffalsifikahom.



SORVELJANZA BANKARJA



SORVELJANZA BANKARJA

6. Ir-responsabbiltà diretta għas-sorveljanza bankarja u l-istabbiltà finanzjarja tibqa' f'idejn l-awtoritajiet kompetenti, iżda t-**Trattat**  assenja lis-SEBC id-dmir li «tikkontribwixxi għat-tmexxija bla xkiel tal-politika segwita mill-awtoritajiet kompetenti fejn għandha x'taqsam is-sorveljanza prudenti tal-**istituzzjonijiet ta' kreditu**  u l-istabbiltà tas-sistema finanzjarja”.

Dan id-dmir jitwettaq fi tliet modi ewlenin.

Sorveljanza tal-istabbiltà finanzjarja

L-ewwel, is-SEBC tissorvelja u tivvaluta l-istabbiltà finanzjarja fil-livell taż-żona tal-euro/tal-UE. Din l-attività tikkomplementa u ssostni l-attività korrispondenti fil-livell nazzjonali, imwettqa mill-banek ċentrali nazzjonali u mill-awtoritajiet ta' sorveljanza, biex tinżamm l-istabbiltà finanzjarja fil-pajjiżi rispettivi tagħhom.

- 1 It-triq li twassal għall-Unjoni Ekonomika u Monetarja
- 2 Struttura u dmirijiet
- 3 Politika monetarja
- 4 IS-SISTEMA TARGET2
- 5 Karti tal-flus u muniti tal-euro
- 6 Sorveljanza bankarja



It-tieni, is-SEBC tagħti pariri dwar it-tifsil u r-revizjoni tar-rekwiżiti regolatorji u tas-sorveljanza għall-istituzzjonijiet finanzjarji. Hawn minn dawn il-pariri jiġu pprovduti permezz tal-partecipazzjoni tal-BĊE fil-korpi rilevanti varji ta' sorveljanza internazzjonali u Ewropej, bħal ma huma l-'Basel Committee on Banking Supervision', il-'European Banking Committee' u l-'Committee of European Banking Supervisors'.

It-tielet, il-BĊE jhegħegħ il-kooperazzjoni bejn il-banek ċentrali u l-awtoritajiet ta' sorveljanza f'dak li jirrigwarda kwistjonijiet ta' interess komuni (per eżempju s-sorveljanza tas-sistemi ta' pagament, il-manigġ ta' krizijiet finanzjarji).

Dawn l-attivitajiet jitwettqu bl-ghajnuna tal-Kumitat għas-Sorveljanza Bankarja (wiehed mill-kumitati tas-SEBC imsemmija fit-taqsimha 2.7), f'liema kumitat jiltaqgħu esperti mill-banek ċentrali tal-UE u mill-awtoritajiet ta' sorveljanza.

GLOSSARJU

Bank Ċentrali: istituzzjoni li – permezz ta' att legali – inghatat ir-responsabbiltà li tmexxi l-politika monetarja f'żona speċifika.

Bank Ċentrali Ewropew (BĊE): stabbilit fl-1 ta' Ġunju 1998 u bbażat fi Frankfurt am Main, il-BĊE flimkien mal-banek ċentrali nazzjonali taż-żona tal-euro, jidentifika u jimplimenta l-politika monetarja tal-pajjiżi membri taż-żona tal-euro.

Bord Esekuttiv: wieħed mill-korpi deċiżjonali tal-BĊE. Dan hu magħmul mill-President u l-Viċi President tal-BĊE u erba' membri oħra mahtura bi qbil komuni fost il-kapjiet ta' Stat jew Gvern tal-pajjiżi li adottaw l-euro.

Deflazzjoni: proċess li bih il-livell ġenerali tal-prezzijiet jibqa' jitbaxxa tul perijodu ta' żmien sostnut.

Deroga: Skond l-Artiklu 122 tat-Trattat tal-KE, l-Istati Membri b'deroga huma dawk li qed iħeġġu biex jadottaw, iżda għadhom m'adottawx, l-euro. Dan l-istatus jirreferi għal tmien Stati Membri (l-Isvezja u seba' mill-Istati Membri l-godda): id-drittijiet u l-obbligazzjonijiet li għandhom x'jaqsmu mal-introduzzjoni tal-euro bħala munita unika mhumiex applikabbli għalihom. Il-Każ tad-Danimarka u tar-Renju Unit hu differenti: dawn huma eżenti milli jipparteċipaw fit-tielet stadju ta' l-Unjoni Ekonomika u Monetarja.

ECOFIN: ara Kunsill tal-UE.

ERM II: ara l-Mekkanizmu tar-Rata tal-Kambju II.

Eurogroup: grupp informali tal-ministri tal-ekonomija u tal-finanzi tal-pajjiżi taż-żona tal-euro. Il-ministri jiddiskutu kwistjonijiet li għandhom x'jaqsmu mar-responsabbiltajiet komuni tagħhom fir-rigward tal-munita unika. Il-Kummissjoni Ewropea u l-BĊE jiġu mistiedna jiehdu sehem f'dawn il-laqgħat. Normalment, l-'Eurogroup' jiltaqa' immedjatament qabel il-laqgħa tal-ECOFIN.

Eurosistema: magħmula mill-Bank Ċentrali Ewropew u l-banek ċentrali nazzjonali tal-pajjiżi li huma membri taż-żona tal-euro. Din tistabbilixxi u timplimenta l-politika monetarja taż-żona tal-euro.

Facilità permanenti: facilità ta' bank ċentrali li tkun disponibbli għall-istituzzjonijiet ta' kreditu fuq l-inizjattiva tagħhom. L-Eurosistema toffri żewġ facilitajiet permanenti, il-facilità tas-self marginali u l-facilità tad-depożitu.

Facilità tad-depożitu: facilità permanenti ta' l-Eurosistema li tista' tintuża mill-kontropartijiet

biex jagħmlu depożiti overnight f'BĊN, u li jiġu kkompensati b'rata ta' mgħax speċifikata minn qabel.

Facilità tas-self marginali: facilità permanenti ta' l-Eurosistema li tista' tintuża mill-kontropartijiet biex, kontra assi eliġibbli, jirċievu kreditu minn BĊN overnight, li jkun ikkompensat b'rata ta' mgħax speċifikata minn qabel.

Indici Armonizzati tal-Prezzijiet għall-Konsumatur (HICP): kejl tal-prezzijiet użat mill-Kunsill Governatt biex jikkalkula l-istabbiltà tal-prezzijiet fiż-żona tal-euro. Dan jiġi kkalkulat u ppubblikat mill-Eurostat, l-Uffiċju tal-Istatistika tal-Komunitajiet Ewropej.

Inflazzjoni: żieda persistenti fil-livell ġenerali tal-prezzijiet, li twassal għal tnaqqis persistenti fil-poter tal-akkwist tal-flus. Din tiġi normalment imfissra bħala bidla fil-perċentwal annwali f'indici ta' prezzijiet għall-konsumatur, bħal ma hu l-HICP.

Intermedjarju finanzjarju: kumpanija jew istituzzjoni li sservi bħala medjatur bejn min jissellef u min jislef, per eżempju, billi tiġbor id-depożiti mingħand il-pubbliku u tagħti self lill-individwi u lill-kumpaniji.

Istitut Monetarju Ewropew (IME): korp Ewropew responsabbli għat-thejija tal-aħħar stadju tal-Unjoni Ekonomika u Monetarja. Dan twaqqaf fl-1 ta' Jannar 1994 u ġie sostitwit mill-BĊE fl-1 ta' Ġunju 1998.

Istituzzjoni ta' kreditu: il-banek u l-banek tat-tifdil huma l-iżjed tipi komuni ta' istituzzjonijiet ta' kreditu. Abbażi tal-Artikolu 1 (1) tad-Direttiva 2000/12/KE, istituzzjoni ta' kreditu hi «(i) intrapriża li xogħolha hu li tirċievi mingħand il-pubbliku depożiti jew fondi oħrajn li jistgħu jithallsu lura, u li tagħti kreditu għall-kont tagħha; jew (ii) intrapriża jew persuna ġuridika oħra, li mhix dik imsemmija taħt (i), li toħroġ mezzi ta' pagamenti fil-forma ta' flus elettronici. It-terminu "flus elettronici" għandu jfisser valur monetarju, kif rappreżentat permezz ta' kreditu kontra dak li jkun harġu u li hu: (a) maħżun fuq tagħmir elettroniku; (b) maħruġ meta jkunu waslu l-fondi ta' ammont li m'għandux valur iżjed baxx mill-valur monetarju maħruġ; u (c) aċċettat bħala mezz ta' pagament minn intrapriži li mhumiex dawk li jkunu harġuh.

Komunità Ekonomika Ewropea (KEE): stabbilita fl-1957 permezz tat-Trattat ta' Ruma, il-KEE kienet pass lejn l-integrazzjoni ekonomika, jiġifieri ċ-ċaqliq hieles ta' persuni, prodotti, kapital u servizzi bejn l-Istati Membri tal-UE.

Komunità Ewropea tal-Faham u l-Azzar (KEFA): wahda mill-komunitajiet Ewropej, il-KEFA ġiet imwaqqfa f'Parigi fl-1951, u stabbiliet suq komuni għall-faham u l-azzar bejn is-sitt Stati Membri fundaturi (il-Belġju, Franza, il-Germanja, l-Italja, il-Lussemburgu u l-Olanda).

Kreditu bl-imghax: attiv finanzjarju li jintitola lill-propjetarju jirċievi pagamenti ta' mgħax mid-debitor li jkun harġu.

Kriterji ta' konvergenza: kull Stat Membru tal-UE jrid jissodisfa erba' kriterji qabel ma' jkun jista' jadotta l-euro: livell stabbli ta' prezzijiet, finanzzi pubbliċi sodi (żbilanċ limitat fil-konfront tal-PDG u livell limitat ta' dejn fil-konfront tal-PDG), rata tal-kambju stabbli u rati tal-imghax baxxi u stabbli fuq żmien twil.

Kriterji ta' Kopenhagen (il-kriterji għall-adeżjoni): il-pajjiżi li jixtiequ jissiehu mal-UE għandhom jissodisfaw għadd ta' kriterji: kriterji politiċi (istituzzjonijiet stabbli li jggarantixxu d-demokrazija, il-harsien tal-liġi, id-drittijiet tal-bniedem u r-rispett tal-minoranzi), il-kriterji ekonomiċi (suq ekonomiku li jiffunzjona), u l-inkorporazzjoni ta' l-acquis communautaire (il-liġijiet kollha tal-UE). Dawn kienu ġew stabbiliti mill-'Copenhagen European Council' f'Ġunju tal-1993 u ġew ikkonfermati permezz tal-'Madrid European Council' f'Diċembru 1995.

Kumitat Delors: f'Ġunju 1988 il-Kunsill Ewropew awtorizza kumitat ipressedut minn Jacques Delors, li kien il-President tal-Kummissjoni Ewropea ta' dak iż-żmien, biex jagħmel studju dwar u jipproponi stadji konkreti li jwasslu għall-Unjoni Ekonomika Monetarja. Il-kumitat kien kompost mill-gvernaturi tal-banek ċentrali nazzjonali ta' dik li kienet il-Komunità Ewropea (KE); Alexandre Lamfalussy, li kien il-Maniġer Ġenerali tal-Bank for International Settlements' (BIS); Niels Thygesen, professur tal-ekonomija, mid-Danimarka; u Miguel Boyer, li kien il-President tal-'Banco Exterior de España'. Ir-Rapport Delors li rriżulta minn dan il-kumitat ippropona li l-unjoni ekonomika u monetarja għandha tinkiseb fi tliet stadji.

Kummissjoni Ewropea: wahda mill-hames istituzzjonijiet Ewropej, il-Kummissjoni Ewropea twaqqfet fl-1967 biex taqdi lit-tliet Komunitajiet Ewropej. Din thejji proposti għal liġijiet godda Ewropej, li mbagħad tippreżenta lill-Parlament Ewropew u lill-Kunsill. Il-Kummissjoni tiżgura li d-deċiżjonijiet tal-UE jiġu implimentati sew u tissorvelja l-infiq tal-fondi tal-UE. Din tara wkoll li jiġu osservati t-trattati Ewropej u l-liġi Komunitarja. Bħala l-gwardjan tat-Trattati, u flimkien mal-Qorti tal-Gustizzja tal-Komunitajiet Ewropej, din tiżgura li l-liġi li tapplika għall-Istati Membri kollha tal-UE tiġi implimentata kif suppost. Bhalissa, il-

Kummissjoni hi maghmula minn president u 26 kummissarju. Id-dipartimenti tagħha, imsejha Direttorati Generali, huma responsabbli għall-implementazzjoni ta' politika komuni u għall-amministrazzjoni ġenerali f'oqsma speċifiċi. Din tirrappreżenta l-interess ġenerali tal-UE u hi indipendenti mill-Istati Membri. Il-Kummissjoni tinharar għal perijodu ta' hames snin, iżda tista' tiġi xolta mill-Parlament.

Kunsill Ewropew: jagħti l-impetu meħtieġ lill-Unjoni Ewropea biex din tkun tista' tiżviluppa, u jistabbilixxi l-linji gwida għall-politika tagħha. Dan jiġbor flimkien il-kapijiet ta' Stat jew Gvern tal-Istati Membri u l-President tal-Kummissjoni Ewropea (ara wkoll Kunsill tal-UE).

Kunsill Ġenerali: wiehed mill-korpi deċiżjonali tal-BĊE. Dan hu magħmul mis-sitt membri tal-Bord Esekuttiv u mill-gvernaturi tal-banek ċentrali nazzjonali tal-Istati Membri kollha tal-UE.

Kunsill Governattiv: l-ogħla korp deċiżjonali tal-BĊE. Dan hu magħmul mis-sitt membri tal-Bord Esekuttiv u mill-gvernaturi tal-banek ċentrali nazzjonali tal-Istati Membri tal-UE li adottaw l-euro.

Kunsill tal-UE (Kunsill tal-Ministri): istituzzjoni tal-Komunità Ewropea maghmula minn rappreżentanti tal-gvernijiet tal-Istati Membri, normalment il-ministri responsabbli għal dawk il-kwistjonijiet li jkun qegħ jgħid (għalhekk spiss imsejjaħ il-Kunsill tal-Ministri). Il-Kunsill tal-UE li jiltaqa' fil-livell tal-ministri tal-ekonomija u tal-finanzi spiss jissejjaħ il-Kunsill tal-ECOFIN. Barra dan, f'dak li jirrigwarda deċiżjonijiet ta' importanza partikolari, il-Kunsill tal-UE jiltaqa' fil-livell ta' kapijiet ta' Stat jew Gvern. Dan mhux il-Kunsill Ewropew, li wkoll jiġbor flimkien il-kapijiet ta' Stat jew Gvern iżda li jipprovdi lill-Unjoni bl-impetu meħtieġ għall-iżvilupp tagħha u jiddefinixxi l-linji gwida għall-politika ġenerali.

Mekkaniżmu ta' trasmissjoni: il-proċess li permezz tiegħu t-tibdil fir-rati tal-imghax b'mezzi diversi jinfluwenza l-imġieba tal-aġenti ekonomiċi, l-attività ekonomika u eventwalment il-livell ġenerali tal-prezzijiet.

Mekkaniżmu tar-Rati tal-Kambju II (ERM II): l-istruttura għall-kooperazzjoni bejn il-pajjiżi taż-żona tal-euro u dawk barra din iż-żona, fir-rigward tal-politika tar-rati tal-kambju. Is-sħubija fil-mekkaniżmu hi volontarja. Madankollu, l-Istati Membri li għandhom deroga huma mistennija li jissiebu f'dan il-mekkaniżmu, u b'hekk jistabbilixxu parità ċentrali għall-munita tagħhom fil-konfront tal-euro kif ukoll margni ta' ċaqliq madwar il-parità ċentrali. Il-margni standard ta' ċaqliq hu $\pm 15\%$. Fil-każ ta' dawk il-pajjiżi li għandhom livell għoli ta'

konverġenza maż-żona tal-euro, jista' jsir ftehim fuq it-talba tal-Istati Membri kkonċernati li huma barra ż-żona tal-euro, biex il-margni jkun iżgħar.

Munita bażi: kultant imsejja wkoll "munita tal-banek ċentrali" jew il-"bażi monetarja". Din tikkonsisti f'karti tal-flus u muniti li mhumiex fil-kmamar tas-sigurtà tal-banek ċentrali flimkien ma' depożiti ta' istituzzjonijiet ta' kreditu fis-sistema tal-banek ċentrali.

Operazzjonijiet ewlenin ta' rifinanzjament: operazzjonijiet regolari tas-suq hieles imwettqa mill-Eurosistema biex is-sistema bankarja tiġi provduta bl-ammont xieraq ta' likwidità. Dawn isiru permezz ta' rkantijiet ta' kull ġimgħa li fihom il-banek jistgħu jagħmlu offerti għall-likwidità.

Operazzjonijiet tal-kambju: ix-xiri jew bejgħ ta' flus barranin. Fil-kuntest tal-Eurosistema, dan ifisser ix-xiri jew il-bejgħ ta' muniti oħra fil-konfront tal-euro.

Paritajiet tal-poter tal-akkwist (PPPs): il-Paritajiet tal-Poter tal-Akkwist (PPPs) huma r-rati tal-konverżjoni tal-munita li jiġibu ndaqs il-poter tal-akkwist ta' muniti diversi billi jeliminaw id-differenzi fil-livell tal-prezzijiet bejn il-pajjiżi. Fil-forma l-iżjed sempliċi tagħhom, il-PPPs juru l-proporzjon tal-prezzijiet f'muniti nazzjonali tal-istess prodott jew servizz f'pajjiżi diversi.

Parlament Ewropew: din l-istituzzjoni Ewropea tikkonsisti f'736 rappreżentant, eletti direttament miċ-ċittadini tal-Istati Membri tal-UE. Il-Parlament jaqsam is-setgħa legiżlattiva mal-Kunsill tal-Unjoni Ewropea, jiġifieri għandu s-setgħa li jadotta liġijiet Ewropej (direttivi, regolamenti eċċ.). Jista' jaċċetta, jemenda jew jiċhad il-kontenut tal-legiżlazzjoni Ewropea.

Prodott Domestik Gross (PDG): kejl tal-attività ekonomika. Il-PDG jirrappreżenta l-valur tal-prodotti u s-servizzi kollha ġġenerati f'ekonomija tul perijodu partikolari.

Qorti tal-Ġustizzja tal-Komunitajiet Ewropej (CJEC): din l-istituzzjoni tiżgura li meta jiġu interpretati u applikati t-Trattati u l-atti legali stabbiliti mill-istituzzjonijiet Ewropej, tiġi osservata l-liġi.

Rata tas-self marginali: rata ta' mghax fuq il-faċilità tas-self marginali tal-Eurosistema li l-banek jistgħu jużaw biex jirċievu kreditu overnight mingħand bank ċentrali nazzjonali fl-Eurosistema.

Rata mimima tal-offerti: ir-rata minima tal-offerti fl-operazzjonijiet ewlenin ta' rifinanzjament. Din tiġi ffixxata mill-Kunsill Governattiv, normalment fl-ewwel laqgħa ta' kull xahar.

Rata tad-depożitu: fl-istruttura operazzjonali tal-Eurosistema din hi r-rata tal-imghax imħallsa fuq likwidità żejda li l-istituzzjonijiet ta' kreditu jgħieghu overnight f'kont għo bank ċentrali nazzjonali fl-Eurosistema.

Rati tal-imghax fuq żmien itwal: rati ta' mghax jew redditi fuq assi finanzjarji bl-imghax li jiehdu żmien relattivament twil biex jimmaturaw. Jiġri spiss li r-redditi fuq il-bonds tal-gvern b' maturità ta' 10 snin jiġu użati bħala punt ta' referenza għal rati ta' mghax fuq żmien itwal.

SEPA: iż-Żona Unika ta' Pagamenti f'Euro (SEPA) hi żona fl-Ewropa fejn l-individwi, id-ditti u organizzazzjonijiet oħra jistgħu jagħmlu u jirċievu pagamenti f'euro, mhux f'kontanti, kemm fi hdan il-pajjiżi kif ukoll trans-konfini, bl-istess kondizzjonijiet, drittijiet u obbligi bażiċi, ikunu fejn ikunu jinsabu. Is-SEPA taħdem bħala suq uniku ta' pagamenti domestiċi, u permezz ta' dan il-klijenti jistgħu jagħmlu pagamenti faċilment u bla ħafna spejjeż bħal meta jagħmlu pagamenti fil-belt fejn joqogħdu. L-inizjattiva tas-SEPA qed titmexxa mill-Kunsill Ewropew għall-Pagamenti li twaqqaf fl-2002. Dan hu l-korp deċiżjonali tal-industrija bankarja Ewropea li jiehu hsieb il-koordinament.

Sistema Ewropea ta' Banek Ċentrali (SEBC): tikkonsisti fil-Banek Ċentrali Ewropew u l-banek ċentrali nazzjonali tal-Istati Membri kollha tal-UE.

Sistema Monetarja Ewropea (SME): qabel ma ġie introdott l-euro, għadd ta' muniti tal-Istati Membri tal-UE ġew marbuta flimkien fis-SME, li kienet fis-seħh mill-1979 sal-1999. Din kellha tliet komponenti ewlenin: l-ECU, li kien basket ta' muniti tal-Istati Membri; il-mekkaniżmu tar-rati tal-kambju u tal-intervenzjoni, li ta lill kull munita rata ta' kambju ċentrali marbuta mal-ECU (rata tal-kambju bilaterali), u l-mekkaniżmi tal-kreditu, li ppermettew lill-banek ċentrali jintervjenu meta r-rati tal-kambju bilaterali qabzu ċertu limitu. Fl-1 ta' Jannar 1999 is-SME ġiet sostitwita mill-Mekkaniżmu tar-Rati tal-Kambju II.

Stabbiltà tal-prezzijiet: l-ghan ewlieni tal-Eurosistema. Il-Kunsill Governattiv fisser l-istabbiltà tal-prezzijiet bħala zieda ta' sena fuq sena fil-prezzijiet għall-konsumatur (imkejja permezz tal-HICP) għaž-żona tal-euro li tkun taħt it-2%. Biex jikseb l-istabbiltà tal-prezzijiet, il-Kunsill Governattiv għandu l-ghan li jzomm ir-rati tal-inflazzjoni taħt, iżda qrib, it-2% fuq żmien medju.

Suq interbankarju tal-flus: is-suq tas-self bejn il-banek fuq żmien qasir. Dan it-terminu normalment jiddeskrivi n-negozju ta' fondi b'maturità ta' bejn jum (mill-lum għal għada jew ukoll inqas minn jum wiehed) u sena.

GLOSSARJU

Suq tal-ishma: is-suq tal-ishma f'kumpaniji li huma kkwotati fil-borża. L-ishma huma normalment ikkunsidrati bħala investment iżjed riskjuż mill-bonds, minhabba li dawk li jinvestu fl-ishma jistgħu jkunu intitolati għal dividend mill-kumpaniji li jkunu qed joħroġu dawn l-ishma, waqt li dawk li jinvestu fil-bonds huma intitolati għal hlas ta' mgħax li ma jiddependix mill-qliġ tal-kumpaniji.

Suq tal-bonds: il-kumpaniji u l-gvernijiet joħroġu bonds biex jiġbru l-kapital għall-investimenti tagħhom. Il-bonds huma titoli li jagħtu l-imgħax, jew b'rata tal-imgħax fissa jew b'rata varjabbli, u b'maturità ta' mill-inqas sena (mid-data tal-fruġ). Huma l-bonds b'rati ta' mgħax fissi li jikkostitwixxu l-ikbar parti tas-suq tal-bonds.

TARGET2: Trans-European Automated Real-time Gross settlement Express Transfer, hi sistema għall-euro, li tintuża għas-saldu ta' operazzjonijiet tal-banek ċentrali, trasferimenti interbankarji ta' ammonti kbar f'euro u pagamenti oħra bl-euro. It-TARGET2 tipprowdi saldu bil-flus tal-banek ċentrali u finalità immedjata. Hi disponibbli għat-transazzjonijiet kollha f'euro fi hdan u bejn il-pajjiżi kollha taż-żona tal-euro kif ukoll f'hafna pajjiżi oħra tal-UE. It-TARGET2 issostitwiet l-ewwel generazzjoni tas-sistema TARGET li bdiet tintuża f'Jannar 1999, meta ġie introdott l-euro.

Trattat: jirreferi għat-Trattat li waqqaf il-Komunità Ewropea. It-Trattat originali ġie ffirmat f'Ruma fil-25 ta' Marzu 1957 u daħal fis-seħh fl-1 ta' Jannar 1958. Dan waqqaf il-Komunità Ekonomika Ewropea (KEE), li hi issa l-Komunità Ewropea (KE), u hu spiss imsejjaħ it-"Trattat ta' Ruma".

Trattat dwar l-Unjoni Ewropea: (li spiss jiissejjah it-Trattat ta' Maastricht) ġie ffirmat fis-7 ta' Frar 1992 u daħal fis-seħh fl-1 ta' Novembru 1993. It-Trattat dwar l-Unjoni Ewropea emenda t-Trattat li waqqaf il-Komunità Ewropea u waqqaf l-Unjoni Ewropea.

Trattat ta' Amsterdam: li ġie ffirmat f'Amsterdam fit-2 ta' Ottubru 1997 u daħal fis-seħh fl-1 ta' Mejju 1999 u t-Trattat ta' Nizza, li ġie ffirmat fis-26 ta' Frar 2001 u daħal fis-seħh fl-1 ta' Frar 2003, emendaw kemm it-Trattat li waqqaf il-Komunità Ewropea kif ukoll it-Trattat dwar l-Unjoni Ewropea.

Trattat ta' Lisbona: ġie ffirmat fit-13 ta' Diċembru 2007 u daħal fis-seħh fl-1 ta' Diċembru 2009. Dan jemenda kemm it-Trattat li waqqaf il-Komunità Ewropea kif ukoll it-Trattat dwar l-Unjoni Ewropea. It-Trattat ta' Lisbona jissimplifika l-istruttura tal-UE li bħalissa tikkonsisti fi tliet "pilastr": il-Komunità, il-politika komuni u tas-sigurtà, u l-gustizzja u l-affarijiet interni. Fit-Trattat il-ġdid, il-pilastr jispicċaw u l-Komunità tiġi

sostitwita mill-Unjoni, li se jkollha personalità legali. It-Trattat li waqqaf il-Komunità Ewropea jibda jiissejjah it-Trattat dwar il-Funzjonament tal-Unjoni.

Unjoni Ekonomika u Monetarja (UEM): il-proċess li jwassal lill-Istati Membri biex jarmonizzaw il-politika ekonomika u monetarja tagħhom u biex johlqu munita unika. It-Trattat ta' Maastricht iddispona li l-UEM tintlaħaq fi tliet stadji: fl-ewwel stadju (1 ta' Lulju 1990 sal-31 ta' Diċembru 1993), l-Istati Membri stabbilew iċ-ċaqliq hieles ta' kapital bejn it-territorji rispettivi tagħhom, b'koordinament iżjed mill-qrib mal-politika ekonomika u b'kooperazzjoni iżjed mill-qrib bejn il-banek ċentrali; it-tieni stadju (1 ta' Jannar 1994 sal-31 ta' Diċembru 1998) beda bil-holqien tal-Istitut Monetarju Ewropew, u kien iddikatat għat-thejjiet tekniċi mehtieġa biex tinholq il-munita unika, biex jiġu evitati zbilanci eċċessivi, u biex tittejjeb il-konvergenza tal-politika ekonomika u monetarja tal-Istati Membri (biex jiġi żgurat li l-prezzijiet jibqgħu stabbli u l-finanzi pubbliċi jibqgħu sodi); u t-tielet stadju (mill-1 ta' Jannar 1999) beda bl-iffissar irrevokabbli tar-rati tal-kambju, bit-trasferiment tal-kompetenza tal-politika monetarja lill-BCE u bl-introduzzjoni tal-euro bħala l-munita unika.

© Il-Bank Ċentrali Ewropew, 2011

INDIRIZZ
Kaiserstrasse 29
60311 Frankfurt am Main, Germany

INDIRIZZ POSTALI
Postfach 16 03 19
60066 Frankfurt am Main, Germany

TELEFON
+ 49 69 1344 0

WEBSAJT
<http://www.ecb.europa.eu>

FAKS
+ 49 69 1344 6000

KUNĊETT U DISINN
Konzept Verlagsgesellschaft, Frankfurt am Main, Germany

RITRATTI
Claudio Hills
Martin Joppen
Martin Starl
Marcus Thelen
Andreas Varnhorn
Walter Vorjohann
Komunità Ewropea

STAMPAT MINN
Imprimerie Centrale s.a., Luxemburg

ISBN 978-92-899-0769-9 (onlajn)

